



"தல விளக்கிற்கொர்மலர்"

மலேசியாவைப் பிறப்பிடமாகவும் மாதகலை வசிப்பிடமாகவும் கொண்ட
திருமதி.கண்மணி கணபதிப்பிள்ளை
அவர்களின் சிவபதம்பெயறு அறித்த

நீனைவு மலர்

10.05.2011

Digitized by Noolaham Foundation.
noolaham.org | aayanaham.org

ஸ்
சிவமயம்




தருவ னளக்கிற்கோர் மலர்

மலேசியாவை பிறப்பிடமாகவும் மாதகலை வசிப்பிடமாகவும் கொண்ட

அமரர் கணபதிப்பிள்ளை கண்மணி

அவர்களின் சிவபதப் பேறு குறித்த

நீளைவு மலர்



சமர்ப்பணம்

எம்மை நல்வழி நடத்தி
எல்லோரும் நல்லவராய்
உயர்வான பண்பாளராய்
இன்முகத்தோடும், புன்சிறிப்போடும்,
அன்புடனும், பண்புடனும்
பணிவுடனும் வாழ்ந்து
எமக்கு ஓர் ஒளி விளக்காய்
வழிகாட்டியாய் அன்புத்தாயாய்
நல்லவராய், வல்லவராய் நலம் வாழ
அறிவுரைகள் பல கூறி
விருந்தோம்பலில் சிறந்து விளங்கி
வையத்துள் வாழ்வாங்கு வாழ்ந்து
வானுறையும் தெய்வமாகிவிட்ட
எங்கள் அம்மா, மாமி, பாட்டி, யூட்டி
உங்கள் பாதத் தாமரையில்
கண்ணீருடன் இம் மலரைச்
சமர்ப்பணம் செய்கிறோம்.
ஓம்சாந்தி! ஓம்சாந்தி! ஓம்சாந்தி!

பிள்ளைகள், மருமக்கள், பேரப்பிள்ளைகள்
பீட்டப்பிள்ளைகள்.

திருமுறைப்பாடல்கள்



திருச்சிற்றம்பலம்

தேவாராம்

எண்ணுகேன் என் சொல்லி எண்ணுகேனோ
எம்பெருமான் திருவடியே எண்ணின் அல்லால்
கண்ணிலேன் மற்றோர் களைகண் இல்லேன்
கழலடியே கைதொழுது காணின் அல்லால்
ஒண்ணுளே ஒன்பது வாசல் வைத்தாய்
ஒக்க அடைக்கும் போது உணரமாட்டேன்
புண்ணியா உன்னடிக்கே போதுகின்றேன்
பூம்புகலூர் மேவிய புண்ணியனே.

திருவாசகம்

அம்மையே அப்பா ஒப்பிலா மணியே
அன்பினில் விளைந்த ஆரமுதே
பொய்மையே பெருக்கி பொழுதினைச் சுருக்கும்
புழுத்தலைப் புலையனேன் தனக்குப்
செம்மையேயாய சிவபதம் அளித்த என் செல்வமே
- சிவபெருமானே
இம்மையே உன்னைச் சிக்கெனப் பிடித்தேன்
எங்கெழுந் தருளுவது இனியே.

திருவிசைப்பா

திறம்பிய பிறவிச் சிலதெய்வ நெறிக்கே
திகைக்கின்றேன் றனைத்திகையாமே
நிறம்பொன்னும் மின்னும் நிறைந்த சேவடிக் கீழ்
நிகழ்வித்த நிகரிலா மணியே!

அறம்பல திறங்கண் அருந்தவர்க்ரசாய்
ஆலின் கீழ் இருந்த அம்பலவா!
புறஞ்சமண் புத்தர் பொய்கள் கண்டாயைத்
தொண்டனேன் புணருமா புணரே!

திருப்பல்லாண்டு

சேலுங் கயலுந் திளைக்குங்
கண்ணார் இளங் கொங்கையிற் செங்குங்குமம்
போலும் பொடியணி மார்யிபிலங்கு
மென்று புண்ணியர் போற்றிசைப்ப
மாலுமயனு மறியாநெறி தந்துவந் தென்மனத்தகத்தே
பாலும் அமுதமு மொத்து நின்றானுக்கே
பல்லாண்டு கூறுதுமே

திருமந்திரம்

சிவசிவ என்கிலர் தீவினையாளர்
சிவசிவ என்றிட தீவினைமாடும்
சிவசிவ என்றிட தேவருமாவார்
சிவசிவ என்ன சிவகதி தானே.

காரைக்கால் அம்மையார் (11ம் திருமுறை)

இறவாத இன்ப அன்பு வேண்டிப் பின் வேண்டுகின்றார்
பிறவாமை வேண்டும் மீண்டும் பிறப்புண்டேல் உன்னை
என்றும்.
மறவாமை வேண்டும் இன்னும் வேண்டும் நான் மகிழ்ந்து
பாடி
அறவா நீ ஆடும்போது உன் அடியின் கீழ் இருக்க
என்றார்.

வெரிய புராணம் (12ம் திருமுறை)

சொல்லுவதறியேன் வாழி தோற்றிய தோற்றம் போற்றி
வல்லை வந்தருளி என்னை வழித்தொண்டு கொண்டாய் போற்றி
போற்றி
எல்லையில் இன்பவெள்ளம் எனக்கருள் செய்தாய் போற்றி
தில்லை அம்பலத்துளாடும் சேவடி போற்றி போற்றி.

திருப்புகழ்

நாதவிந்து கலாதீப நமோ நம
வேத மந்திர சொருபா நமோ நம
ஞான பண்டித சாமி நமோ நம - வெகு கோடி
நாமசம்பு குமாரா நமோ நம
போக சுந்தரி பாலா நமோ நம
நாக பந்த மயூரா நமோ நம - பரகூரர்
சேத தண்ட விநோதா நமோ நம
கீத கிண்கிணி பாதா நமோ நம
தீரசம்பிரம வீரா நமோ நம - கிரிராஜா
தீபமங்கள சோதி நமோ நம
தூய அம்பலல்லா நமோ நம
தேவ குஞ்சரி பாகா நமோ நம - அருள்தாராய்
ஈதலும் பல கோலாவ பூசையும்
ஓதலுங் குணஆசார நீதியும்
ஈரமுங் குருசீர்பாத சேவையு - மறவாதே
ஏழ்தவம் புகழ் காவேரியால் விளை
சோழ மண்டல மீதே மனோகர
ராஜ கெம்பிர நாடாளு நாயக வயலுரா
ஆதம்பயி வாருரர் தோழமை
சேர்தல் கொண்டவரோடே முன்னாளினில்
ஆடல் வெம்பரி மீதேறி மா - கையிலையிலேகி
ஆதி அந்த வுலாவாச பாடிய
சேரர் தொங்குவை காவூர் நன்னாதிடல்
ஆவினங்குடி வாழ்வான வேர்கள் - பெருமாளே.

வாழ்த்து

வான்முகில் வழாது பெய்க மலிவளஞ் சுரக்க மன்னன்
கோன் முறையரசு செய்க குறைவிலா துயிர்கள் வாழ்க
நான் மறை யறங்க ளோங்க நற்றவம் வேள்வி மல்க
மேன்மைகொள் சைவநீதி விளங்குக உலகமெல்லாம்.

திருச்சிற்றம்பலம்

பட்டணத்து பிள்ளையார் பாடல்

01. முந்தித் தவமிருந்து முந்நாறு நாட்சுமந்து
அந்தி பகலாய் சிவனை ஆதரித்து
தொந்தி சரியச் சரியச் சுமந்து பெற்ற தாய்தனக்கோ
எரியத்தனைல் மூட்டினேன்.
02. நொந்து சுமந்து பெற்று நோவாமல் ஏந்திமுலை
தந்து வளர்த்தெடுத்து தாழாமே.
அந்தி பகலாய் கையிலே கொண்டென்னை
- காப்பாற்றும் தாய்தனக்கோ
மெய்யிலே தீ மூட்டினேன்
03. வட்டிலிலுந் தொட்டிலிலும் மார்மேலும் தோள்மேலும்
கட்டிலிலும் வைத்தென்னைக் காதலித்து
முட்ட சிறகிலிட்டு சீராட்டி காப்பாற்றும் தாய்தனக்கோ
விறகிலிட்டு தீ மூட்டினேன்
04. ஐயிரண்டு திங்களாய் அங்கமெல்லாம் நொந்து
- பெற்று
பையவென்ற போதே பறிந்தெடுத்து செய்யவிரு
கைப்புறத்தி லேந்தி கனகமுலை தந்தாளை
எப்பிறப்பில் காண்பேன் இனி.
05. அரசியோ நானிடுவே னாத்தா டனக்கு
வரிசையிட்டுப் பார்த்து மகிழாமல்
உருசியுள்ள தேனே அமிர்தமே செல்வத்
திரவியப் பூமானே என அழைத்த வாய்க்கு
06. அள்ளியிடுவது அரசியோ தாய்தலை மேல்
கொள்ளிதனைக் கூசாமல் வையப்பேனோ
மெள்ள முகம் மேல் முகம் வைத்து முத்தாடி
மகனே என்று அழைத்த தாய்க்கு
07. முன்னையிட்ட தீ முப்புரத்திலே
பின்னையிட்ட தீ தென்னிலங்கையிலே
அன்னையிட்ட தீ அடிவயிற்றிலே
யானுமிட்ட தீ மூழ்க மூழ்கவே.

அமரர் கண்பதிப்பிள்ளை கண்மணி அவர்கள்ன் வாழ்க்கை வரலாறு

இந்து சமுத்திரத்தின் முத்தெனத் திகழ்வது ஈழவளநாடு ஈழ நாட்டை மரகத கம்பளமென மேலை நாட்டவர் வர்ணிக்கின்றனர். இதன் சிகரமாக விளங்குவது யாழ்ப்பாணம். யாழ்ப்பாணத்து மக்கள் சைவத்தையும் தமிழையும் பேணிப் பாதுகாத்து வரும் பெருமைக்குரியவர்களாவர்.

யாழ்ப்பாணத்தின் வடமேற்குக் கரையோரமாக அமைந்த கிராமம் தான் மாதகல். மாதகல் கிராமத்து மக்கள் தெய்வ பக்தியிலும் கல்வியிலும் மேம்பட்டு விளங்குகின்றார்கள் என்பதற்குச் சான்றுகள் அங்கு அமைந்துள்ள பாடசாலைகளும் ஆலயங்களுமே ஆகும். ஆலயங்களில் கதிர்காமத்திற்கு அடுத்ததாக விளங்கும் நுணசை முருகன் ஆலயம் காவடிக்கந்தன் என்று எல்லோரும் புகழ்ந்து பேசும் தலமாகும். இதுமட்டுமன்றி வயல் நடுவே வீற்றிருந்து அருளாட்சி செய்கின்ற புவனேஸ்வரி அம்பாளும் குடிமனை நடுவே காக்கும் தெய்வமாக விளங்கும் அரசடிப் பிள்ளையார் ஆலயமும் அமைந்திருப்பதின் மூலம் இங்கு வாழும் மக்களின் இறைபக்தி வெளிப்படுத்தப்படுகின்றது.

மாதகல் கிராமத்தில் வாழ்ந்த உயர் சைவ வேளான் குலத்தில் வந்து சீரும் சிறப்புடனும் வாழ்ந்தவருமான அம்பலவாணர் மரகதவல்லி தம்பதியினரின் புதல்வியாக அவதரித்தவர்களில் முத்தவர் தான் அமரர் கண்மணியாவர். அமரர் கண்மணியின் சகோதரர்களாக சிவலிங்கம், திருச்செல்வம், தவக்கொழுந்து, சரஸ்வதி, நல்லம்மா என்போர் உடன்பிறந்து குடும்பத்தை அலங்கரித்தனர்.

அமரர் கண்மணி அவர்கள் 10.07.1929ல் மலேசியாவில் பிறந்தார். இவர் தனது ஐந்தாம் வயதில் மாதகலுக்கு வந்து தனது ஆரம்பக் கல்வியை மாதகல் விக் கிளேஸ் வரா

வித்தியாலயத்திலும் உயர்கல்வியை பண்டத்தரிப்பு பெண்கள் பாடசாலையிலும் கற்றார்.

இவர் மணப்பருவம் அடைந்ததும் மாதகலைச் சேர்ந்த சங்கரப்பிள்ளை முத்துப்பிள்ளை தம்பதியினரின் இரண்டாவது மகனாக அவதரித்த கணபதிப்பிள்ளை என்பவரை 1944ம் ஆண்டு மணம் முடித்து வைத்தனர். இவர்களின் இல்லற வாழ்வின் பயனாக இராசரத்தினம், ஜெயரத்தினம், சிவபாக்கியம் ,வைரவநாதன், அம்பிகாவதி, கடம்பநாதன் ஆகிய மக்கட் செல்வங்களைப் பெற்று சீருஞ் சிறப்புடனும் வாழும் காலத்தில் மூத்தமகன் இராசரத்தினத்திற்கு சுதந்திராதேவியை மணம் முடித்து வைத்து மதிவதனா, புவனா, சோபனா என்னும் பிள்ளைகளைப் பெற்று சீருஞ் சிறப்புடனும் வாழ்கின்றனர்.

இரண்டாவது மகன் ஜெயரத்தினம் என்பவர் பரமேஸ்வரி என்பவரை வாழ்க்கைத் துணைவியாக ஏற்று அவர்களது இல்லற வாழ்வில் ரசிகரன், ஜீவவதனா, கிரிவதனா, கஜவதனா ஆகிய புத்திரர்களைப் பெற்று சிறப்பான இல்லறம் நடாத்தி வருகின்றனர்.

முன்றாவது பிள்ளையாகிய சிவபாக்கியம் என்பவர் செல்லத்துரை என்பவரைக் கரம் பற்றி அவர்களின் இல்லற வாழ்வில் மலர்ந்த மலர்களாக கோபாலகிருஷ்ணன், பத்மான்ந்தகிருஷ்ணன், கிருபான்ந்தகிருஷ்ணன், மீரா, ஆகிய மழலைச் செல்வங்களைப் பெற்று செல்வச் செழிப்புடன் வாழ்கின்றனர்.

வைரவநாதன் என்பவர் கிரிஜகுமாரியை மணம் முடித்து அவர்களின் இல்லறவாழ்வில் பூத்த மலராக மதுராந்தகன் எனும் மைந்தனைப் பெற்று இன்புறும் காலத்தில் காலன் எனும் தூதன் 2001ம் ஆண்டு மாசித்திங்கள் பதினாறாம் நாள் மண்ணுலகை விட்டு விண்ணுலகிற்கு விரைந்தே அழைந்திட்டான்.

அம்பிகாவதி என்பவர் கந்தசாமி என்பவரை மணம் முடித்து கோகுலன், ராகுலன் என்னும் இரட்டைச் செல்வங்களைப் பெற்றெடுத்தார்.

இளையமகன் கடம்பநாதன் துள்ளித்திரியும் வயதைத்தான் தாண்டி துல்லியமாய்த் துலங்கும் வேளையிலே வயது பதினாறை நிறைவேற்று முன்பே எம்மவனை எம்பெருமான் தன்வசம் அழைத்துக் கொண்டான்.

இவ்வாறாக அமரர் தன்பிள்ளைகளை பெற்று கண்ணை இமை காப்பது போல காத்து சீராட்டி பாராட்டி கல்வி கற்க வைத்து மணப்பருவம் வந்தவுடன் திருமணம் செய்து வைத்து அவர்களின் பருவங்களில் வரும் எல்லாச் சிறப்புகளையும் கண்டு பேரப்பிள்ளைகளையும் கண்டு பூட்டப் பிள்ளைகளையும் கண்டு கரையில்லா களிப்புடன் வாழ்ந்து கொண்டிருக்கும் போது தன் கண்கண்ட தெய்வமாகப் போற்றி வாழ்ந்த கணவனை 1986ம் ஆண்டு இழந்தமையால் ஆறாத்துயர் அடைந்தார்.

கணவன் இறந்த பின் சிலகாலம் தன் பிள்ளைகளுடன் வன்னி பெருநிலப்பரப்பிலுள்ள தச்சடம்பன் என்னும் இடத்தில் வசித்து வரும்போது அங்குள்ள பிள்ளையார் ஆலய வழிபாட்டிலும் தொண்டுகளிலும் ஈடுபட்டு வந்தார். இதனால் அவ்வூர் மக்களின் நன்மதிப்பிற்குரியவரானார்.

சிவபாக்கியம், வைரவனாதன், அம்பிகாபதி ஆகிய தன் பிள்ளைகளையும் குடும்பத்தினருடன் கனடா சென்று தம் வாழ்வை வளம்பட வாழ்வதற்கு வழிவகுத்தார். பின்னர் 2002ம் ஆண்டு மாதகலுக்கு மீண்டும் வந்து இறைவழிபாடும் பணியும் செய்து வாழ்ந்து வந்தார். இப்படி வாழும் காலத்தில் மதிவதனா, ஜீவவதனா, புவனா ஆகிய பேரப்பிள்ளைகள் கனடா பிரான்ஸ் தேசம் சென்றது கண்டு அளவிலா ஆனந்தம் அடைந்தார்.

பின்னர் அமரர் தனது பூட்டப் பிள்ளைகளாக பவீனா, நிருஸ், கபில், சருஜன், மதுசன், வற்சாளினி, ஜனுஜா, சாருஜா, சாயித்தியா, தருணன், வருண் என்னும் தனது நான்காவது சந்ததியினரையும் கண்டு களித்த பெருமையும் 82வயது வரை வாழ்ந்து ஆயிரத்தெட்டுப் பிறைக்கு மேலாக பிறைகண்ட பெருமையும் உடையவர் அமரர் கண்மணி நோய் ஒன்றாலும் பாதிப்பில்லாமல் வாழ்ந்து வரும் காலத்தில் வயதிற்குரிய முதிர்ச்சியின் காரணமாக உடல் தளர்வுமட்டும் காணப்பட்டது. மின்னாமல் முழங்காமல் பெய்த மழை போல 10.04.2011 அன்று தன் பிள்ளைகள் பேரப்பிள்ளைகள் மருமக்கள் பூட்டப் பிள்ளைகள்

உற்றார் உறவினர் அயலவர் எல்லோரையும் தவிக்கவிட்டு
தீரென்று இவ்வுலக வாழ்வை நீத்தார். அவரது ஆத்மா
எந்நேரமும் இடையறாது நினைக்கும் தெய்வமாகிய
முருகப்பெருமானது பாதார விந்தங்களைச் சேர்ந்து சாந்தி
பெறுவதாக.

ஓம் சாந்தி, சாந்தி, சாந்தி.

மக்கள் புலம்பல்

எங்களது அன்பான தெய்வத் தாயே இனியொரு நாள் புவி
மீது காணுவோமோ! மங்களமாய் நாம் வாழ வழிகள் செய்து
மாநிலத்தில் அயராது உழைத்தீர் அம்மா உங்களது ஊக்கமதால்
உயர்வு பெற்றோம் உவகையுடன் நீர் என்றும் வாழ வைத்தீர்
பங்கமது செய்து விட்டான் அந்தகன் தான் பாவியர் நாம்
பதைபதைத்து அழுகின்றோமே!

மகன் புலம்பல்

பத்து மாதம் சுமந்திருந்து பெற்றாள்
பகலிரவாய் விழித்திருந்து வளர்த்தாள்
வித்தகனாய் கல்விபெற வைத்தாள்
மேதினியல் நாம் வாழ செய்தாள்
அன்னையைப் போல் ஒரு தெய்வமில்லை அவள்
அடிதொழு மறப்பவர் மனிதரில்லை மண்ணில்
மனிதரில்லை அன்னையைப் போல் ஒரு தெய்வமில்லை
துன்பமும் தொல்லையும் ஏற்றுக் கொண்டே
நம்மை சுகம் பெற வைத்திடும் கருணை வெள்ளம்
அன்னையைப் போல் ஒரு தெய்வமில்லை
நாள் எல்லாம் பட்டினியாய் இருந்திருப்பாள்
ஒரு நாளிகையும் நம்பசி பொறுக்கமாட்டாள்
மேடிலெல்லாம் இழைத்திடப் பாடுபட்டோர்
நேர்மையாய் நாம்வாழ் செய்திடுவாள்
அன்னையைப் போல் ஒரு தெய்வமில்லை.

சகோதரர் புலம்பல்

அக்காவே எங்களது அன்புத் துணையே அருகினிலே இருத்தி நல்ல கதைகள் சொல்லி எக்காலம் இனியும்மைக் காண்பதக்கா ஏனிந்த கொடுமைதனை யமனும் செய்தான் திக்கேதும் தெரியாமல் திகைத்து நிற்க திடுக்கெனவே மரணமது வந்த தந்தோ புக்காயோ வானுலகு புகுந்தாய் அக்கா பூமிதனில் நாமெல்லாம் தவிக்க விட்டாய்!

அமரர் கண்மணி அக்காவுக்கு சிங்கப்பூர், மலேசியா, அவுஸ்ரேலியாவிலிருந்து அர்ப்பண அஞ்சலி.

எம் குடும்பத்தில் மூத்தவராகவும் அன்பான அக்காவாகவும் மலேசியாவில் பிறந்த நீங்கள் மாதகல் மண்ணில் வாழ்ந்து சிறந்து இறைவனடி சேர்ந்துள்ளீர்கள். எண்பத்திமூன்று வயதைத் தாண்டிய மூதாட்டியும் நீங்கள், பல தலைமுறைகளைக் கண்ட சீமாட்டியும் நீங்கள், நம் பெற்றோர் அம்பலவாணர் மரகதவல்லிக்கும் அவர்கள் முன்னோர்களுக்கும் சிறப்புச் சேர்க்கும் வகையில் உன்னத வாழ்வு வாழ்ந்து எமக்கும் நல்வழி காட்டிச் சென்றுள்ளீர்கள் அக்கா, உங்கள் சிறந்த தியாக வாழ்வு எங்கள் அத்தான் அமரர் கணபதிப்பிள்ளை அவர்களையும் சாரும் அக்கா, உங்கள் வழித்தோன்றல்கள் மாதகல் மண்ணுக்கு மட்டுமன்றிக் கனடாவிலும் சிறப்புச் சேர்த்துள்ளார்கள். உங்கள் அருமைப் பிள்ளைகள் உங்களுக்கு ஆத்மதிருப்தி தந்துள்ளார்கள் அக்கா, உங்களின் நலம் அறிந்து மகிழ்வுறும் வேளையில் உங்களின் பிரிவுச் செய்தி கேட்டு அதிர்ந்து நிற்கின்றோம் அக்கா, உங்கள் ஆத்மா சாந்திக்கு எங்கள் பிரார்த்தனைகள் உரித்தாகட்டும் அக்கா!

ஓம் சாந்தி, சாந்தி, சாந்தி, சாந்தி, சாந்தி

அர்ப்பணை அஞ்சலியில் பணிவுடன் பங்குகொள்ளும் பாக்கியம் பெற்ற உடன் பிறப்புக்களும்
அவர்தம் குடும்பங்களும்

தம்பி அமரர் சிவலிங்கம் தங்கம்மா குடும்பம்
பிள்ளைகள்:- கிறிஸ்தீன், சாந்தி, ஜெயந்தி குடும்பத்தினர்.

தம்பி திருச்செல்வம் மகேஸ்வரி குடும்பம்
பிள்ளைகள்:- சாந்தி, உமா குடும்பத்தினர்.

தங்கை தவக்கொழுந்து அமரர் கணபதிப்பிள்ளை குடும்பம்
பிள்ளைகள் :- தாரீஸ்வரி, புவிநாதன், குகநாதன், சிவநாதன், தனுஜா
குடும்பத்தினர்

தங்கை சரஸ்வதி சச்சிதானந்தம் குடும்பம்
பிள்ளைகள்:- சோமநீரசன், கீதா குடும்பத்தினர்

தங்கை நல்லம்மா சிவக்கொழுந்து குடும்பத்தினர்
பிள்ளைகள்:- றேணுகா, சிவராஜா குடும்பத்தினர்.

மருமக்கள் புலம்பல்

கண்டவுடன் எமைவாரி அணைப்பீர் மாமி
கருதரிய குணம் படைத்த எங்கள் தாயே
மீண்டிடவும் முடியாத துயரம் கொண்டோம்
விம்மியழு தரற்றுகின்றோம் மீளாத்துயரில்
கண்ணியமாய் வாழ்வதனை வாழ்ந்து காட்டி
பழைய மரபொழுக்கமெல்லாம் எடுத்துச் சொல்வீர்
புண்படுதே நெஞ்சமது புலம்புகின்றோம்
புவிமீது எமைத் தேற்ற யாருமில்லை.

பேரப்பிள்ளைகள் புலம்பல்.

அம்மம்மா அப்பம்மா என்று அழைக்கும் போது
அன்போடு எமை வந்துதழுவித் கொள்வீர்
செப்பாமல் எமை விடுத்துச் சென்றதேனோ
சேய்களும் நாம் இனியெப்போ காண்பதந்தோ
தப்பேதும் நாமுமக்குச் செய்ததில்லை
தரணியிலே உமைத்தேடி அலைகின்றோமே
முப்போதும் முருகனையே தொழுது நிற்பாய்
முடியாத முதல்வனையே அடைந்திட்டாயோ!

பூட்டப்பிள்ளைகள் புலம்பல்

பாட்டியென உமை நாமும் அழைக்கும் போது
பக்குவமாய் அருகிருத்தி கதைகள் சொல்லி
பொக்கை வாய் புன்சிரிப்பால் புழுக்குவீரே
இப்போது எமையெல்லாம் விட்டுவிட்டு
ஏன் சென்றாய் எமதருமைப்பாட்டி நீயும்

பெறாமக்கள் புலம்பல்

அன்பான பெரியம்மா அகிலத்தில் உந்தனைப் போல் யாருமுண்டோ
துன்பமேதும் நமக்கு வந்தால் பொறுக்கமாட்டீர்.
துணையாக தோளோடும் தோளும் சேர்த்து
பண்பாலே அனைவரையும் கவர்ந்து நிற்பீர்.
கலங்குகின்றோம் தவிக்கின்றோம் தெய்வத் தாயே!

மைத்துனர் மைத்துனிமார் புலம்பல்.

ஆசையுடன் உமை மச்சாள் என்று சொல்லி
அறிவிலான கதைகள் எல்லாம் பேசிக் கொண்டோம்.
தேசுடனே வாழ்ந்ததனை நினைக்கும் போது

திகைமாச்சி கொண்டு நாம் திகைக்கின்றோமே
வாசமுடை மலராக வாழ்ந்தீர் அந்தோ
பேசரிய மைத்துனியே உன்னைப் போலும்
உறவுகளை இளியெப்போ காண்போம் மச்சான்.

உற்றார் உறவினர் புலம்பல்

அன்பான கண்மணியே அருமைக்கேளீர்
துன்பமேதும் எமக்கு வந்தால் தாங்கமாட்டீர்
உன்போலும் உறவுதனை உலகந் தன்னில்
உவந்தளித்த இறைவன் தான் எங்கு சென்றான்
மன்பதை செய்யுமந்த அந்தகனாம் யமனும் தானும்
மறந்திடாமல் வந்து உன்னைக் கவர்ந்ததேனோ

தேற்றம்

ஒன்றென்றிரு தெய்வம் உண்டென்றிரு
உயர்செல்வமெல்லாம் அன்றென்றிரு
பசித்தோர் முகம்பார் நல்லறமும் நட்பும் நன்றென்றிரு
நடு நீங்காமலே நமக்கிட்டபடி என்றென்றிரு
நாட்டமென்றேயிரு சற்குரு பாதத்தை நம்பு
பொம்மலாட்டமென்றேயிரு பொல்லாவுடலை
அடர்ந்த சந்தைக் கூட்டமென்றே சுற்றத்தை
வாழ்வை குடங்கவிழ் நீர் ஓட்டமென்றே
நெஞ்சே உனக்குப் தேசமிதே.

என்றும் எங்கள் ஆசை அம்மம்மா

என்றும் எங்கள் ஆசை அம்மம்மா எங்கே
சென்றீர்கள்?

ஆறுமடியாதாம் எங்கள் உள்ளம்

ஆறுதல் கூறுவது யார் அம்மம்மா

பத்து மாசம் சுமந்த பிள்ளையைப் போல்

பக்கத்தில் இருந்த என்னையும் அணைத்திருந்தீர்கள்

எமக்கு காவல் இருந்த காலங்கள் தான் எத்தனையோ
 உங்களைப் போல் காவல் காக்க கனவிலும் காண
 முடியாது அம்மம்மா
 நினைத்து பார்க்கையிலே உள்ளம் தான் வேகிறதே
 கவர வந்த காலனை காலால் உதைத்து இருக்கலாமே
 ஆசை அம்மம்மாவே.
 என்றும் எங்கள் ஆசை அம்மம்மாவின்
 ஆதம் சாந்திக்கு குளக்கட்டானை வேண்டி நிற்கிறோம்.

என்றும் பிரிவால் துயருறும்
 சத்தி - சீதா

உறவுப்பாலம் எங்கள் அம்மம்மா

தச்சடம்பனையும்
 புளியங்குளத்தையும்
 பார்ப்பவர்கள் சொல்வது
 கூட்டுக்குடும்பம் என
 இவ் இணைப்பிற்கு காரணம்
 அம்மம்மா போன்ற
 அன்பு உள்ளங்களின்
 உறவுப் பாலம் தான்

குளத்தடி விநாயகன் - எங்கள்
 குறைகளை தீர்ப்பவன்
 அடியவர் நாங்கள்
 பொங்கல் பொங்கி

நன்றி செலுத்துவோம்
 படையலுக்கு தேவையான
 பக்குவங்களை பகிர்வார் - எங்கள்
 அம்மம்மாப் பாட்டி

எங்கள் ஊரின்
பழங்கதைகளை கூறி
பலகாரம் சுடுவார் எங்கள் அம்மம்மா

எம் கிராமத்து குழந்தைகள் வளர
தன் மகளை ஆசிரியராய் தந்தார்
எங்கள் அருமையான அம்மம்மா

கலகலப்பாய் பழகும் பாட்டி
காலத்தின் மாற்றத்தால்
மாதகல் சென்று வாழ்ந்த போதிலும் - தன்
வாழ்ந்த ஊரின் கதைபேசி மகிழ்ந்திருந்தார்.

வன்னாக் கதைகளை
வாஞ்சையுடன் பேசிடும் அம்மம்மா
இறைவனடி சேர்த்து விட்டார்
அவரின் ஆன்ம ஈடேற்றத்துக்கு
அம்பாள் முருகனுடன்
தும்பிக்கையானின் துணைவேண்டி
நிற்கின்றோம்.

தச்சடம்பன், புளியங்குளம்
மக்கள்.

வாழ்க்கைப் பற்றி பகவத் கீதை

வாழ்க்கை என்பது ஒரு இசை	- அதைப்பாடு
ஒரு சோகம்	- கடந்துவா
ஒரு துன்பம்	- எதிர் கொள்
ஒரு கடமை	- செய்து முடி
ஒரு இரகசியம்	- கண்டுபிடி
ஒரு பரிசு	- ஏற்றுக்கொள்
ஒரு விளையாட்டு	- விளையாடு
ஒரு பேராட்டம்	- போராடு
ஒரு சவால்	- சந்தி
ஒரு அழகு	- ரசி
ஒரு உண்மை	- உணர்ந்து கொள்
ஒரு பயணம்	- முடி
ஒரு இலட்சியம்	- அடைந்து விடு
ஒரு சந்தர்ப்பம்	- பற்றிக் கொள்
ஒரு சாதனை	- துணிந்து செய்

அனைவரின் சிந்தனைக்காக.....

அன்பு காட்டு	- ஆனால் அடிமையாகிடாதே.
நம்ப நட	- ஆனால் நம்பி நடவாதே.
இரக்கம் காட்டு	- ஆனால் ஏமாந்து விடாதே.
பணிவாய் இரு	- ஆனால் கோழையாகாதே.
கண்டிப்பாய் இரு	- ஆனால் கோபப்படாதே.
சிக்கனமாய் இரு	- ஆனால் கஞ்சப்படாதே.
வீரமாய் இரு	- ஆனால் போக்கிரியாகாதே.
சுறுசுறுப்பாய் இரு	- ஆனால் பதட்டப்படாதே.
தர்மம் செய்	- ஆனால் ஆண்டியாகிவிடாதே.
பொருளைத் தேடு	- ஆனால் பேராசைப்படாதே.
உழைப்பை நம்பு	ஆனால் கடவுளையும் உன்னைப் பெற்ற தாயையும் மறக்காதே.

மூலிகைகளின் மகத்துவம்

01. தூதுவனை

இது சளியை அகற்றக் கூடிய தன்மை உள்ளது இதை காயவைத்து இடித்து பவுடராக்கி தேனுடன் சேர்த்து உண்ண வாத, பித்த, கபங்களை நீக்கும். இருமலுக்கு இதன் இலையை அரைத்து சாப்பிடலாம்.சளி, சுரம்(காய்ச்சல்) இவைகளுக்கு கொத்தமல்லி, தூதுவனை, பற்படாகம், சீந்தில், முத்தக்காசு இவைகளை குடிநீராக்கி 1மேசைக்கரண்டி காலை, மாலை பருக குணமடையும்.

02. மொசுமொசுக்கை

இம்மூலிகை நெஞ்சிற் கட்டும் சளியை அகற்றக் கூடியது. இதன் சாற்றை தேனுடன் கலந்து குடிக்க இருமல், ஈழை, இழுப்பு முதலிய நோய்கள் குணமடையும். மொசுமொசுக்கை இலை, கற்றாளை, செவ்விளநீர், பசும்பால், பொன்னாங்காணி இவைகளின் சாற்றுடன் நல்லெண்ணை சேர்த்துக் காய்ச்சி தலைக்கு வைக்க தேக உஷ்ணம் தணியும். தலைமயிர் உதிர்தலை நிறுத்தும்.

03. முடக்கொத்தான்

இதன் இலையை இடித்து சாற்றைக் காய்ச்சி ஒரு அவுன்ஸ் வீதம்பாவித்தால் நரம்புபிடிப்பு, மூலவியாதி, மலச்சிக்கல் தீரும். வாய்வுக்கோளாறு உள்ளவர்கள் முடக்கற்றான் இலையுடன் உப்பு, புளி, மிளகாய், மிளகு, மல்லி சேர்த்து இரசம் செய்து சாப்பிடலாம்.

04. குறிஞ்சா

சிறு குறிஞ்சா பெருங்குறிஞ்சா என இருவகை உண்டு. இதில் சிறுகுறிஞ்சா மகத்துவம் வாய்ந்தது. இது உடம்பில் உள்ள நீரைக் காய்ச்சும் தன்மையுடையது. இதன் இலையை அரைத்து சாப்பிட்டால் நீரிழிவை(சலரோகம்)க் கட்டுப்படுத்தும். இலை வாட்டி புண்களுக்கும் கட்டலாம்.

05. அறுகம்புல்

அறுகம்புல்லைக் காயவைத்து சூரணித்து தேனுடன் கலந்து சாப்பிட அறிவு வளர்ச்சியடையும். இரத்தம் வாந்தியாகப் போதல் குணமடையும். தளர்ந்த உடலை உறுதிப்படுத்தும். நரம்பு சம்பந்தப்பட்ட வியாதிகள் குணமடையும் அறுகம்புல்லை அரைத்துக்கட்ட இரத்தம் வடிதலை நிறுத்தும்.

06. அகத்திக் கீரை

உஷ்ணத்தை தணிக்கக் கூடியது. இவ்விலையை சமைத்துச் சாப்பிட்டால் அல்லது சாற்றைக் குடித்தால் மூளை சம்மந்தமான நோய்கள், மயக்கம், வாய்ப்புண் இவைகள் குணமாக்கும். அறிவு வளர்ச்சியடையும். இதன் பூவை வறுத்து உணவில் சேர்த்துக் கொள்ளலாம்.

07. ஆடாதோடை

இவ்விலையின் சாற்றைத் தேனுடன் கலந்து குடித்தால் இழுப்பு, நரம்புவலி, சளி இவைகள் நீக்கும். இதன் சூரணத்தை ஒவ்வொரு நாளும் பாவிக்க சுவாசப்பை அடைப்பு குணமடையும் ஆடாதோடை, சீந்தில், பற்படாகம், மிளகு, தாதுவளை, அதிமதுரம் இவைகளை குடிநீராக்கி (1போத்தல் நீர்விட்டு 1/4 பங்காக வற்றவைத்தல்) அவற்றுடன் சின்னச் சிவப்பு மாத்திரை 1சேர்த்து காலை, மாலை கொடுக்க சளி, இருமல், சுவாசகாசம் தீரும்.

08. கையாந்தகரை

இதன் இலையை மிளகுடன் அரைத்து தினம் 2வேளை சாப்பிட (சுண்டங்காயளவு) பாண்டு, காமாலை, சோகை தீரும். இரத்த அழுத்த நோயைக் குணப்படுத்தும் தன்மை இம்முலிகைக்கு உண்டு. இவ்விலைச் சாற்றுடன் பொன்னாங்காணி இலைச்சாறும் சேர்த்து நல்லெண்ணெய் கலந்து காய்ச்சி தலைக்கு வைக்க ஞாபகசக்தி வளரும்.

09. கற்பூரவள்ளி

கபத்தை(சளி) வெட்டும் சூட்டைத் தணிக்கும் சிறுபிள்ளைகளுக்கு ஏற்படும் மார்புச்சளிக்கு சிறந்த மூலிகை கற்பூரவள்ளி, கறுத்தப்பூக்கொடி, இயங்கு, வெங்காயச்சாறு இவைகளுடன் நல்லெண்ணெய் கலந்து சீரகம் போட்டு காய்ச்சி சிறுபிள்ளைகளின் தலைக்கு வைக்க கிரந்தி, அவியல், சளி என்பன தீரும்.

10. நொச்சி

பீனிசம், நீரேற்றம் இவைகளுக்கு இவ்விலைச் சாற்றுடன் நல்லெண்ணெய் கலந்து காய்ச்சி தலைக்கு வைக்கலாம். வாத தோஷத்தை நீக்கக் கூடியது. இலையை அரைத்துக் கட்டி வீக்கத்திற்கு போட அவை கரைந்துவிடும் நொச்சிப்பட்டை சூரணத்தை தேனில் கொடுக்க பிடிப்பு, நரம்பு வலி, குண்மம், சலதோஷம் நீங்கும்.

11. பூவரசு

முதிர்ந்த பூவரசம் சமூலத்தை (இலை, பூ, வேர், காய், பட்டை)இடித்து சூரணம் (பவுடராக்கி) செய்து சாப்பிட குஷ்டம், கர்ப்பான், சிரங்கு, தோல்வியாதி என்பன தீரும். பூவரசம் பழுத்தலை வாட்டி புண் உள்ள இடத்தில் வைத்துக் கட்டலாம்.

12. பொன்னாங்காணி

இக்கீரையில் 510மி. கிராம் சுண்ணாம்புச் சத்தும் 16.7மி. கிராம்இரும்புச் சத்துமுண்டு இக்கீரையை உண்பதால் கண்சம்பந்தமான நோய்கள், வாய்புண், வாய்நாற்றம் முதலியன குணமாகும். இக்கீரையில் பூடு சேர்த்து நெய்விட்டு வதக்கி சோற்றுடன் 45நாட்கள் உண்டு வந்தால் மூலவருத்தம் குணமாகும். இக்கீரையின் சாற்றுடன் நல்லெண்ணை கலந்து காய்ச்சி தலைக்கு வைத்து முழுகினால் வெப்பு நோய்கள் மாறும்.

13. ஆடு தீண்டாப்பாளை

பாம்பு கடித்தவனுக்கு வாயில் மென்று விழுங்கக் கொடுத்தால் எந்தப் பாம்பு கடித்தது என்று இலகுவில் அறியலாம். இதன் இலைச்சாறு வேப்பெண்ணை சேர்த்துக் காய்ச்சி புண்களுக்குப் போட மாறும்.

14. கீழ்க்காய் நெல்லி

பித்தத்தை தணிக்கும் சிறந்த மூலிகை செங்கண்மாரி நோய்க்கு கீழ்க்காய் நெல்லியை அரைத்து பசுப்பாலில் கலக்கிக் கொடுக்கலாம். கீழ்க்காய் நெல்லிச்சாற்றுடன் நல்லெண்ணெய் கலந்து காய்ச்சி தலைக்கு வைக்க பித்தம் சம்பந்தமான நோய் தணியும்.

15. நிலபாவல்

இம் மூலிகை மலச்சிக்கலை நீக்கும் தன்மையுடையது. இதனை காயவைத்து உலர்த்தி சூரணித்து பனங்கட்டி சேர்த்து சாப்பிட்டால் மலச்சிக்கல், தேகத்தில் ஏற்படும். கடி, சொறி, கரப்பான் என்பன நீக்கும்.

16. வாதமடக்கி

வாதரோகத்தை கண்டிக்கக் கூடிய சிறந்த மூலிகை இதன் இலையை வாட்டி வாதவீக்கம் உள்ள இடத்தில் போட்டால் வீக்கம் வற்றும். இவ்விலைச்சாற்றுடன் ஆமணக்கம் இலைச்சாறு, நொச்சி இலைச்சாறு, மாவிலங்கம் சாறு இவைகளைச் சேர்த்து நல்லெண்ணெய், ஆமணக்கம் எண்ணெய், வேப்பெண்ணெய் விட்டுக் காய்ச்சி வாதரோகத்திற்கு பூசலாம்.

17. வில்வம்

மேகநோய், கைகால் பிடிப்பு, கிரந்தி இவைகளை நீக்கும் பலத்தைக் கொடுக்கும். புத்திக்கூர்மை அளிக்கும் வில்வம்பழம் சரீரத்தில் உள்ள சகல வியாதிகளையும் போக்கி இரத்த விருத்தியை உண்டு பண்ணும். 100 வருடங்களுக்கு மேற்பட்ட

வில்வம் இலையைச் சாப்பிட்டு வந்தால் புற்றுநோய் நீங்கும். இதன் பழம் பித்தாதிக்கம், கபாதிக்கம், வாந்தி, மயக்கம் இவையை ஞானமாக்கும்.

18. ஆமணக்கு

இதன் இலையை வாட்டி வாதவீக்கங்களுக்கு போடலாம். இதன் பருப்பை சுத்தப்படுத்தி எண்ணெய் வடித்து 1அவுன்ஸ் காலையில் தேயிலைக் கஷாயத்துடன் கலந்து பருக குடற்கிருமிகள் வெளியேறும். ஆமணக் கெண்ணெய் வேப்பெண்ணெய், பசுநெய் கலந்து காய்ச்சி உடம்பில் பூசுவாத, பித்த, கபங்களை சமனப்படுத்தும். சுகபேதியாகவும் இவ்வெண்ணெய்யைப் பாவிக்கலாம்.

19. ஆவரசு

ஆவரசம் மூலத்தை காயவைத்து இடித்து சூரணம் செய்து தேன் சேர்த்து சாப்பிட உடல் உஷ்ணம் தணியும். ஞாபகசக்தி உண்டாகும். ஆவரசம் இலையை அரைத்துதலைக்கு வைத்து முழுக கண் ஒளி பெறும். சல வருத்தங்களுக்கு இவ்விலையைக் குடிநீராக்கி பருகலாம்.

20. பாகல்

பாகல் இலைச்சாறு, காய்ச்சாறு இவைகளை காலையில் பருக குடற்கிருமிகள் நீங்கும். சலரோகத்தைக் கட்டுப்படுத்தும். இடும்ருந்து உள்ளவர்களுக்கு பாகல் இலைச்சாற்றை கையில் விட்டால் உறையும். உடம்பிற்கு அத்தியாவசியமான கசப்பு(கைப்பு) சத்து பாகலில் நிறைய உண்டு.

சூக்கம் :-

இ . சோமனா.

சீந்தனைச் சீதநில்கள்.....

- ☞ இறைவன் ஒருவனைத்தவிர வேறுயாரையும் நம்பியிராதே.
- ☞ எவ்வகைப்பட்ட தவறுகளையும் மன்னிக்கும் நீதிமன்றம் உண்டாயின் அது அன்னையின் இதயமே.
- ☞ நீங்கள் தரும் பரிசைவிட சிறந்தது நீங்கள் பழகும் விதம் தான்.
- ☞ கவலைகள் உன்னில் வாழலாம் ஆனால் நீ கவலைகளுக்குள் வாழாதே.
- ☞ வார்த்தைகள் பூ போன்றவை அவற்றை தொடுக்கும் விதத்தில் தொடுத்தால் தான் மதிப்பை பெறமுடியும்.
- ☞ குணப்படுத்துவது கடவுள் சன்மானம் பெறுவது வைத்தியர்.
- ☞ அன்பு திறக்க இயலாத கதவுகளை திறக்கச்செய்யும்.
- ☞ சீர்செய்யமுடியாததை சீரணித்தே ஆக வேண்டும்
- ☞ முதலாவது செல்வம் குழந்தை இரண்டாவது தான் பணம்.
- ☞ விஷம் தீர வைத்தியன் வேண்டும், பாவம் தீர தெய்வம் வேண்டும்
- ☞ மனிதன் ஒரு சிரிக்கும் விலங்கு.
- ☞ ஒருசில சிரிப்பொலிகளும் பல கண்ணீர்த்துளிகளுமே வாழ்க்கை.
- ☞ கேட்டுப்பெறும் அன்பு சிறந்தது, ஆனால் கேட்காமலேயே கொடுக்கும் அன்பு சாலச்சிறந்தது.
- ☞ வாழ்நாட்கள் வாழ்விடுங்கள்
- ☞ நீதிக்கு தலை வணங்கு உனக்கு மற்றவர்கள் தலைவணங்குவார்கள்.
- ☞ பெரும்பாலான மனிதரை நம்பிக்கைதான் காத்து நிற்கின்றது.
- ☞ விதியால் வந்த துக்கத்தை வார்த்தைகளால் குறைத்துக் கொள்ளலாம்.
- ☞ நெஞ்சுக்கு நிம்மதி ஆண்டவன் சந்நிதி.
- ☞ கடவுளைத் தவிர வேறொன்றுமில்லை, யாவும் அவன் செயல்.

உகை நாடுகளின் தலைநகரங்களும் நாணயங்களும்

நாடுகள்	தலைநகரங்கள்	நாணயங்கள்
அமெரிக்கா	வொஷிங்டன்	டொலர்
கியூபா	ஹவானா	பெஸோ
இந்தோனேஷியா	ஜகார்த்தா	ரூபியா
இந்தியா	புதுடில்லி	ரூபா
மாலதீவு	மாலே	ரூபியா
இலங்கை	கொழும்பு	ரூபாய்
இங்கிலாந்து	லண்டன்	பவுண்
மலேசியா	கோலம்பூர்	ரிங்கட்
பிரான்ஸ்	பரீஸ்	பிராங்
பாகிஸ்தான்	இஸ்லாமாபாத்	ரூபாய்
தாய்லாந்து	பாங்கொக்	ரூபாய்
ஜேர்மனி	பொன்	மார்க்
நியூசிலாந்து	வெலிங்டன்	நியூசிலாந்துடொலர்
ஈராக்	பக்தாத்	றியால்
ஈரான்	தெஹ்ரான்	யூரா
நேபாளம்	கத்மண்டு	நேபாள ரூபிள்ஸ்
இத்தாலி	ரோம்	லீரா
பங்களாதேஷ்	டாக்கா	ரூபா
ரஷ்யா	மொஸ்கோ	ரூபிள்

சர்வதேச தினங்கள்

ஜனவரி 21	-	உலக இளைஞர் தினம்
பெப்ரவரி 14	-	உலக காதலர் தினம்
பெப்ரவரி 22	-	உலக சாரணர் தினம்
மார்ச் 08	-	உலக மகளிர் தினம்
மார்ச் 22	-	சர்வதேச குடிநீர் தினம்
ஏப்ரல் 01	-	சர்வதேச முட்டாள் தினம்
ஏப்ரல் 23	-	உலக புத்தக தினம்
மே 01	-	சர்வதேச தொழிலாளர் தினம்
மே 14	-	சர்வதேச அன்னையர் தினம்
யூன் 05	-	சர்வதேச சுற்றுச் சூழல் தினம்
யூலை 17	-	உலக வறுமை ஒழிப்புத் தினம்
ஆகஸ்ட் 29	-	சர்வதேச விளையாட்டு தினம்
செப்டம்பர் 08	-	சர்வதேச எழுத்தறிவு தினம்
செப்டம்பர் 21	-	சர்வதேச சமாதான தினம்
ஒக்டோபர் 01	-	உலக சிறுவர் தினம், உலக முதியோர் தினம்
ஒக்டோபர் 06	-	சர்வதேச ஆசிரியர் தினம்
ஒக்டோபர் 24	-	ஐக்கிய நாடுகள் சபை தினம்
நவம்பர் 20	-	சர்வதேச சிறுவர் உரிமை தினம்
டிசம்பர் 01	-	சர்வதேச எயிட்ஸ் தினம்
டிசம்பர் 10	-	சர்வதேச மனித உரிமைகள் தினம்

சர்வதேச குறியீடுகள்

வெண்புறா	- அமைதி, சமாதானம்
ஒலிவ் மரத்தின் இலை	- சமாதானம்
மஞ்சள் கொடி	- தொற்று நோய்
கறுப்புக் கொடி	- எதிர்ப்பு, சோகம், மரணம்
அரைக்கம்பத்தில் கொடி	- இரங்கல்
சிவப்புக் கொடி	- உலக தொழிலாளர் அமைப்பு
சிவப்பு சக்கரம்	- வளர்ச்சி
சிவப்பு முக்கோணம்	- குடும்ப கட்டுப்பாடு
சிவப்பு விளக்கு	- மருத்துவமனை, ஆபத்து, நிறுத்து
செஞ்சிலுவை	- மருத்துவ உதவி
கண்கள் கட்டப்பட்டு	
கையில் தராசு	
வைத்துக் கொடுக்கும் பெண்	- நீதி
உடைந்த கைவிலங்குடன்	
இரு கைகள்	- விடுதலை
சுட்டு விரலும் நடுவிரலும்	
சேர்த்து V அடையாளம்	- வெற்றி
தலை கீழான கொடி	- துன்பம்
தீப்பந்தம்	- ஒலிம்பிக்

உலகின் செய்தி நிறுவனம்

நாடு	செய்தி நிறுவனம்
அமெரிக்கா	CNN, ரொய்டர்
பிரித்தானியா	ITN
பிரான்ஸ்	AFP
பாகிஸ்தான்	APP
இந்தியா	PTI, UNI

நாடுகளின் சிறப்புப் பெயர்கள்

சிறப்புப் பெயர்	நாடு
01. சூரியன் மறையும் நாடு	- இங்கிலாந்து
02. காகிதவீடு / சூரியன் உதிக்கும் நாடு	- ஐப்பான்
03. நள்ளிரவில் சூரியன் தெரியும் நாடு	- நோர்வே
04. தெற்கேயுள்ள பிரித்தானியா	- நியூசிலாந்து
05. அதிகாலை அமைதி நாடு	- கொரியா

- | | |
|---------------------------------------|----------------------------------|
| 06. கண்ணீர் வாசல் | - பாபெல் மண்டெப் |
| 07. இந்தியாவின் வாசல் | - மும்பாய்த்துறைமுகம் |
| 08. சீனாவின் துயரம் | - ஹொயாங்கோ நதி |
| 09. நைல் நதியின் கொடை | - எகிப்து |
| 10. ஆயிரம் வாவிகள் நாடு | - பின்லாந்து |
| 11. உலகின் கூரை | - பமீர் |
| 12. உலக சர்க்கரை கிண்ணம் | - கியூபா |
| 13. ஐரோப்பாவின் விளையாட்டு
மைதானம் | - சுவிச்சலாந்து |
| 14. ஐரோப்பாவின் காப்பகம் | - பெல்ஜியம் |
| 15. ஐரோப்பாவின் நோயாளி | - துருக்கி |
| 16. ஐரோப்பாவின் கோழிக்கூட்டு | - நெதர்லாந்து |
| 17. புனித நாடு / புனித பூமி | - பலஸ்தீனம் |
| 18. தங்கப் போர்வை நாடு | - அவுஸ்திரேலியா |
| 19. மரகதத்தீவு | - அயர்லாந்து |
| 20. பொற்கோபுர நாடு | - மியன்மார்(பர்மா) |
| 21. குகைவீடு / இருண்டகண்டம் | - ஆபிரிக்கா |
| 22. மத்திய தரைக்கடலின் திறவுகோல் | - ஜிபிரோல்டர்
நீரிணை |
| 23. லிஸ்லிப் பூக்களின் நாடு | - கனடா |
| 24. கங்காருகளின் நாடு | - அவுஸ்திரேலியா |
| 25. பவளத்தீவு | - பஹ்ரெயின் |
| 26. பொற்கதவு நகரம் | - சான்பிரன்ஸிஸ்கோ
(அமெரிக்கா) |
| 27. பொற்கோல நகரம் | - அமிர்தஸாஸ்(இந்தியா) |
| 28. அழியா நகரம் / ஏழுசுன்று நகரம் | - ரோம் |
| 29. கனவுக்கோபுர நகரம் | - ஓக்ஸ்போர்ட்(இங்கிலாந்து) |
| 30. கருங்கல் நகரம் | - அபர்ஜன்(ஸ்கொட்லாண்ட்) |
| 31. மரவீடு | - பிலிப்பைன்ஸ் |
| 32. புல் வீடு | - ஹவாய் |
| 33. பற்றை வீடு | - அவுஸ்ரேலியா |
| 34. மூங்கில் வீடு | - கலிபோர்னியா |
| 35. செங்கட்டி வீடு | - சீனா |
| 36. சுரங்க வீடு | - சைப்பிரியா |
| 37. பனிக்கட்டி வீடு | - கிறீன்லாந்து |
| 38. குடிசை வீடு | - வடஅமெரிக்கா |
| 39. மரக்குற்றி வீடு | - நியூகினியா |
| 40. உலகின் தடுக்கப்பட்ட இடம் | - திபெத் |




நன்றிகள் ! நன்றிகள் ! மனம் நிறைந்து நன்றிகள்





எம்மையெல்லாம் ஆறாத்துயரில் ஆழ்த்தி மீளாத்துயில் கொண்ட
எங்கள் தாயார் கண்மணி அவர்களின் மறைவு செய்தி
கேட்டவுடன் ஓடி வந்து எமக்கு அனுதாபம், ஆறுதல் கூறிய
உற்றார் உறவினர், நண்பர்கட்கும் ஐறுதியாத்திரை, கிரியைகளில்
பந்து கொண்ட அனைவருக்கும் அனுதாப செய்திகளை
தெரிவித்து நமது துக்கத்தில் பங்கு கொண்ட அன்பு
உள்ளங்களுக்கும் எமக்கு வேண்டிய உதவிகளை செய்து தந்த
அனைவருக்கும் இம் மடலை தொகுத்து தந்த சைவப்புவர், ஓய்வு
பெற்ற ஆசிரியர் ஆகனகரத்தினம் அவர்கட்கும் அந்தியேட்டி
கிரியைகளில் கலந்து கெண்ட அனைவருக்கும் எமது உள்ளம்
கனிந்த நன்றியை தெரிவித்து கொள்கிறோம்.

அன்புடன்
குடும்பத்தினர்.



வேர்களும் விழுதுகளும்





கீதாசாரம்



எது நடந்ததோ, அது நன்றாகவே நடந்தது,
 எது நடக்கிறதோ, அது நன்றாகவே நடக்கிறது,
 எது நடக்க இருக்கிறதோ, அதுவும் நன்றாகவே நடக்கும்.
 உன்னுடையது எதை இழந்தாய் எதற்காக நீ அழுகிறாய்?
 எதை நீ கொண்டுவந்தாய்? அதை நீ இழப்பதற்கு,
 எதை நீ படைத்திருக்கிறாய், அது வினாதுவதற்கு,
 எதை நீ எடுத்தக் கொண்டாயோ,
 அது இயக்கிமுற்றித் எடுக்கப்பட்டது. எதை கொடுத்தாயோ,
 அது இங்கேயே கொடுக்கப்பட்டது,
 எது இன்ற உன்னுடையதோ,
 அது நாளை மற்றொருவருடையதாகிறது,
 மற்றொரு நாள் அது வேறொருவருடையதாகும்,
 இந்த மாற்றம் உடை நியதியாகும்.



Pillaiya